



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIOT
МИНИСТЕРСТВО ЗА ОДБРАНА
MINISTRIA E MBROJTJES

04-3608/1
192-12-2025 20
Скопје-Shkup

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр. 01-733/1 од 14.02.2023 година, министерот за одбрана распишува

ИНТЕРЕН ОГЛАС

ЗА УПАТУВАЊЕ НА ДОЛЖНОСТ ЗАМЕНИК ВОЕН ПРЕТСТАВНИК ЗА НАТО И ЕУ, ОФИЦЕР ЗА ПЛАНИРАЊЕ И ОПЕРАЦИИ ВО ВОЕНИОТ ОДДЕЛ ПРИ ДИПЛОМАТСКОТО ПРЕТСТАВНИШТВО НА РЕПУБЛИКА СЕВЕРНА МАКЕДОНИЈА ВО НАТО И ЕУ ВО БРИСЕЛ, КРАЛСТВО БЕЛГИЈА

1. Се распишува интерен оглас за избор и упатување на должност Заменик воен претставник за НАТО и ЕУ, офицер за планирање и операции во Воениот оддел при Дипломатското претставништво на Република Северна Македонија во НАТО и ЕУ во Брисел, Кралство Белгија за период до 4 години.

2. За работното место од точката 1 на овој оглас, кандидатите треба да ги исполнат следните услови:

- да се во чин полковник;
- активно да го познаваат англискиот јазик на ниво најмалку НАТО STANAG 6001 (SLP: 2.2.2.2);
- на денот на упатувањето да поседуваат национален безбедносен сертификат „СТРОГО ДОВЕРЛИВО“, NATO SECRET и EU SECRET сертификат;
- да имаат завршено Воена академија
- да имаат завршено Школа за национална одбрана (ШНО);
- да имаат завршено Командно штабна академија или последипломски студии;
- да имаат работно искуство како командир на вод/командир на чета
- да имаат одлично познавање од работа на интерни и интернет мрежи;
- да имаат одлично познавање од Microsoft Office алатки и многу добро познавање од работа со апликативен софтвер;
- против нив да не е изречена дисциплинска мерка за дисциплински престап во последните три години од вршењето на службата;

- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоеен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската Унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- поседуваат работно искуство со меѓународни организации и да имаат извршувано работни задачи од областа на која се упатуваат на должност;
- вршеле должности во НАТО команди и штабови и учество во меѓународни мисии;
- учество во меѓународни вежби, делегации;
- завршиле курсеви од делокругот на работата во земјата и во странство.

4. Кандидатот кој ќе биде избран за работното место од Огласот ќе треба да одговори на следните работни задачи:

- Го заменува Воениот претставник на Република Северна Македонија во НАТО и ЕУ и во негово отсуство раководи со работата на воениот оддел.

Главни должности:

- Во отсуство на Воениот претставник, го претставува началникот на Генералштабот на Армијата на Република Северна Македонија, односно ги застапува воените интереси на Република Северна Македонија во Воениот комитет на НАТО и ЕУ и во нивните работни тела;
- Соработува со соодветните органи на НАТО и ЕУ и земјите партнери и го следи извршувањето на насоките за работа на штабните офицери на Република Северна Македонија во НАТО и ЕУ;
- Извршува и контролира функции на финансиското работење согласно со Правилникот за материјално и финансиско работење;
- Одговорен е за координација и размена на информации со припадниците на Воениот оддел и на припадниците на Министерството за одбрана и Армијата во Меѓународниот воен штаб на НАТО и ЕУ;
- Извршува службени разговори и врши службено оценување на претставниците на Армијата;

- Воспоставува и координира соработка со други претставништва;
- Извршува протоколарни задачи;
- Учествува во работата на различни работни тела и групи во органите на НАТО и ЕУ, при што ги застапуваат ставовите и насоките на Република Северна Македонија и Армијата;
- Пренесува барања, ставови, насоки и предлози на Министерството за одбрана и Генералштабот на Армијата кон НАТО и ЕУ и обратно;
- Учествува во подготовка и врши поддршка на спроведувањето на состаноците во форматот на Министерството за одбрана и началници на ГШ во НАТО и ЕУ;
- Анализира и подготвува предлози за содржините во рамките специјалните и работните тела за кој е носител и одговорен;
- Учествува во процесот на планирање и известување;
- Хоризонтално учествува, координира и разменува информации со други дипломати на МНР во ЕУ и со другите припадници на Армијата и МО;
- Други работни задачи и обврски кои произлегуваат од описот и пописот на должноста.

Дополнителни должности:

- Извршува и други задачи од интерес на Министерството за одбрана и Генералштабот на Армијата.

5. Огласот да се објави на ден 12.12. 2025 година со истакнување на огласната табла на Министерството за одбрана, достави до сите организациски единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку Деловодството на Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на

територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организациските единици во Министерството и до командите и единиците на Армијата.

Изработил: пполк. Арбен Ајрулаи

Контролирала: Елена Иванова

Согласни: Ирена Станковска

Крсте Малиновски

Одобрил: Елизабета Чуповска Ристова

МИНИСТЕР ЗА ОДБРАНА

Владо Мисајловски



Доставено до:

- Кабинетот на министерот за одбрана;
- Државен секретар;
- Генералштабот на Армијата;
- Сите организациски единици;
- Воената академија;
- Веб страна на Министерството за одбрана;
- Архива.